

# فلپائن، بتاک اور نیگلہ دیش کا سفر

جناب خلیل حامدی صاحب

فرقہ پرستی سے پاک معاشرہ | ۴ بجے کے قریب مور و تحریک کی ایک سرگرم شخصیت خلیفہ ناندو آئے۔ ان کے ساتھ چار پانچ حضرات اور بھی تھے۔ دورانِ گفتگو انہوں نے بتایا کہ یہاں جو کانفرنس ۲۳ اپریل ۱۹۸۲ء کو منعقد ہو رہی ہے اس کے بلانے میں جنوبی فلپائن کی تمام اسلامی تنظیموں کی کوششوں کو دخل ہے۔ ان تنظیموں کی تعداد ۲۰ کے قریب ہے۔ ان سب نے مل کر یہ پروگرام بنایا ہے اور اس کے لیے بڑی تنگ و دو کر کے حکومت سے اجازت نامہ حاصل کیا ہے۔ یہ اجازت نامہ وزارتِ اویان کے شعبہ امور اسلامی کے ذریعہ ملا ہے۔ اس شعبے کے لوگ بھی اس کمیٹی میں شامل ہیں، جو کانفرنس کے انتظامات کر رہی ہے۔ تنظیموں کی بات چھڑی تو خاکسار نے خلیفہ ناندو صاحب سے دریافت کیا کہ یہ تنظیمیں اتنی کثرت سے کیوں ہیں؟ انہوں نے جواب دیا کہ لوگ شہر بہ شہر قریب بہ قریب دعوت و تبلیغ اور تعلیم و تربیت کی ضرورت محسوس کرتے ہیں۔ اس لیے مقامی لوگ مل کر ایک انجمن بنا لیتے ہیں۔ یہ کام مفید ہے۔ مضر نہیں ہے۔ مذہبی بوجھان پر بھی انہوں نے روشنی ڈالی اور بتایا کہ یہ ہماری خوش قسمتی ہے کہ جنوب میں صرف ایک مذہب کی عبادت ہی ہے۔ وہ ہے شافعی مذہب۔ اس بنا پر ہمارے اندر کوئی مذہبی تفرقہ بازی نہیں ہے۔ ہاں، البتہ اب مدینہ یونیورسٹی سے فارغ ہو کر کچھ نوجوان آئے ہیں۔ وہ سلفیت کے نام پر کام کر رہے ہیں۔ کہیں کہیں ان کے طریق کار کی وجہ سے بدمزگی

پیدا ہو جاتی ہے۔ تسنوف اور قبر پرستی کا ذوق بھی یہاں نہیں ہے۔ کچھ عرصہ پیشتر قبر پرستی اور مشرکانہ رسومات اس ملک میں کہیں کہیں پائی جاتی تھیں۔ لیکن جب سے دینی تعلیم کا آغاز ہوا ہے یہ چیز بھی از خود ختم ہو گئی ہے۔ شیعہ مذہب کے ملنے والے بھی فلپائن میں نہیں ملیں گے۔ ایران کے تین ہزار کے لگ بھگ طبیبوں کے مختلف قیسی اداروں میں پڑھتے ہیں۔ وہ ان دنوں بڑے متحرک ہیں۔ بے پناہ لٹریچر تفسیر کرتے ہیں۔ سنا ہے کہ نیپال اور زمبوانگاہ - 24-11-37- BOANICA میں ان کے پروپیگنڈے سے کچھ بائبل شافعی شیعہ ہو گئے ہیں۔ یہ لوگ جب ایران کا لٹریچر تفسیر کرتے ہیں تو یہ کہہ کر کرتے ہیں کہ اصل اسلام وہ ہے جس نے ایران میں انقلاب برپا کیا ہے۔ کم خواندہ لوگ متاثر ہو جاتے ہیں۔ خلیفہ صاحب کے بیان کے مطابق اگر شیعہ طلبہ کا پروپیگنڈہ یونہی جاری رہا تو یہاں مسلمانوں کے نہ۔ ایک نیا مسند اٹھ کر کھڑا ہو گا۔

کمپیوٹروں کی سرگرمیاں | خلیفہ صاحب بڑے بالغ النظر آدمی معلوم ہوتے ہیں۔ گذشتہ سال حج پر گئے تھے۔ واپسی پر کویت اور پاکستان بھی دیکھ آئے ہیں۔ عربی زبان پر اچھی قدرت رکھتے ہیں۔ خلیفہ نے بتایا کہ اس وقت کمپیوٹسٹ پارٹی ملک کے اندر بڑی سرگرم ہے۔ اکیسویں قتل کو یہ پارٹی بہت استعمال کر رہی ہے۔ اس وقت مارکوس گورنمنٹ کی ترجمہ جنوبی مسلمانوں کی طرف کم اور کمپیوٹروں کی طرف زیادہ ہے۔

خلیفہ صاحب بڑے صاحب جذبہ اور فعال نظر آئے۔ فوراً کہنے لگے کہ یہاں کے نوجوانوں میں انگریزی زبان کا رواج عام ہے، کیونکہ پورا نظام تعلیم انگریزی میں ہے، اس لیے مسلمان نوجوانوں کے اندر اگر اسلام کی ٹھوس اشاعت مطلب ہے تو وہ انگریزی لٹریچر کے ذریعے ہو سکتی ہے۔ عرب حضرات عربی زبان میں کتابیں بھیج دیتے ہیں، وہ صرف چند علماء ہی کے لیے مفید رہتی ہیں۔ ہماری ضرورت یہ ہے کہ انگریزی زبان میں جاسے پاس لٹریچر ہو۔ کہنے لگے: مولانا مودودی کا لٹریچر ہمارے لیے بہت مفید ہے۔ اگر وہ ہمیں وافر مقدار میں ملتا رہے تو ہم پیدائشی مسلمان کو بھی درست نہ کریں، بلکہ یہاں کو بھی مسلمان بنا دیں۔ یہاں عیسائی مٹھوڑی بہت تبلیغ کے بعد مسلمان ہو جاتا ہے۔ ایک وکیل نے از خود قرآن کریم کا

اشریزی نوجوہ پڑھ کر اسلام قبول کر لیا ہے۔ وہ بڑا خوشحال آدمی ہے۔ اُس نے اپنی ایکڑ زمین بھی مسجد اور مدرسہ کی تعمیر کے لیے وقف کر دی ہے۔

**فلیپائن کا لسانی مسئلہ** | زبان کا ذکر چھیڑا تو خلیفہ ناندو نے بتایا کہ فلیپائن کے اندر ہم، غیر مسلم اور مسلم قبائل ہیں۔ ہر قبیلے کی زبان دوسرے قبیلے کی زبان سے اختلاف رکھتی ہے۔ نکالو زبان پورے ملک میں بولی جاتی ہے۔ یہ مسلمانوں کی زبان نہیں ہے، بلکہ اسے شمال کے عیسائیوں کی زبان کہنا مناسب ہوگا۔ تیس سال سے حکومت نے اسے رواج دیا ہے۔ اسے فلیپائنی عوام کی زبان کا درجہ حاصل ہے۔ یہ درجہ زبان ہے، مگر اس میں لٹریچر پایا جاتا ہے۔ اخبارات و رسائل بھی اس زبان میں نکلتے ہیں۔ انگریزی زبان دفتر اور تعلیم کی زبان ہے۔ نکالو کے بعد اسے بڑا رواج حاصل ہے۔

**اسلامی مدرسوں کے دفاع کا صدر** | آخر میں خلیفہ ناندو صاحب کا مزید تعارف کر لیجیے۔ موصوف ۱۹۷۲ء سے ازہر لیمو سٹی اصول الدین کالج کے گریجویٹ ہیں۔ اس وقت فلیپائن کے اندر تمام اسلامی مدرسوں کے اندر ہم آہنگی پیدا کرنے کے لیے ایک سپریم کونسل بنائی گئی ہے۔ موصوف اس کے صدر ہیں۔ تخریک اسلامی پاکستان سے خوب واقف ہیں اور چاہتے ہیں کہ یہاں کے مدارس میں بھی تخریک اسلامی پاکستان جیسی فکر پھیلانی جائے۔ خود اعتمادی اور گہرے شعور پرستی ان کی گفتگو سے یہ اندازہ ہو رہا تھا کہ وہ یہاں اگر کوئی فکری تخریک چلا میں تو کامیاب ہو سکتے ہیں۔

**شوق و ذوق** | مغرب کے بعد عبدالبیان بھی آگئے۔ ان کے ساتھ دو اور رفیق تھے۔ ایک اطہ اور دوسرے جمیل احمد صاحب۔ مؤخر الذکر ٹوٹی پھوٹی عربی بول لیتے ہیں۔ پاکستان میں بھی کچھ عرصہ رہے ہیں۔ عبدالبیان اپنے ساتھ ہمارے لیے گھر سے کھانا لے کر بھی آگیا: چاول، گوشت، انڈے اور کیلے۔ ایک طرف مجھے اُس کی حالت پر رحم آ رہا تھا اور دوسری طرف اس کی اس محبت بھری پیشکش کو خوش دلی سے قبول کرنے پر مجبور تھا۔ میں نے اُسے ان تکلفات سے منع کیا، مگر وہ کہنے لگا کہ میں نے جب گھر میں آپ کا ذکر کیا ہے تو میرے اہل خانہ کو شوق ہوا کہ وہ بھی آپ کی کوئی خدمت کریں خواہ برگِ سبز ہی سہی۔

کو تاباتو کی راتیں | کھانا کافی تھا ہم چاروں نے خوب پیٹ بھر کھا لیا۔ عبدالبلیان کے مشورے کے مطابق ہم چہل قدمی کے لیے باہر نکل گئے۔ بازاروں میں خاصی رونق ہے اور شہر کا پارک اب اور پر رونق ہو گیا ہے۔ آوارہ گرد تو دن بھر یہاں دھماں چوڑھی مچلتے رہتے ہیں۔ اب شرفا بھی ہوا خوری کے لیے یہاں بال بچوں سمیت نکل آئے ہیں۔ سنیواؤں کے باہر بھی اب باش لوگ ہنگامہ ہٹے رستا نیز مچا رہے ہیں۔ شراب خانے کھلے ہیں، رقص گاہیں رنگ و بو سے لبریز ہیں۔ ایک طرف غربت اور دوسری طرف تعیش۔ یہ ہے کو تاباتو کی دنیا۔ چلتے چلتے ہی پل پر آگئے جہاں ہم دن کو گزرے تھے۔ اب یہاں تاریکی ہے۔ دو رجھونپڑوں کے اندر مدیم رحیم سی روشنی جھلک رہی ہے۔ پل عبور کرنے کے بعد ہم جس علاقے میں آگئے ہیں وہ شہر کا قصبہ نہیں معلوم ہوتا، بلکہ ایک لپساندہ سا قصبہ معلوم ہوتا ہے۔ لکڑی اور ناریل کے پتوں کے بنے ہوئے ترچھی چھتوں کے مکانات۔ سرطکیں ٹوٹی پھوٹی، غلاظت کے ڈھیر جگہ جگہ۔ گلیاں روشنی سے محروم۔ گھٹن اور جس۔ چھوٹی چھوٹی دکانوں میں عورتیں ہاتھوں میں چھوٹے چھوٹے پنکھے لیے بیٹھی گاہیوں کو تاڑ رہی ہیں۔ چھوٹے چھوٹے لڑکے اور لڑکیاں اسی اندھیرے اور غلاظت کے ڈھیروں کے درمیان بچپن کا شوق پورا کر رہے ہیں۔ ہم اس وقت عبدالبلیان کے گھر کی طرف جا رہے ہیں۔

آج ہی گھر میں بوریانہ ہوا" عبدالبلیان بار بار اپنے فقر کا حوالہ دے رہا ہے۔ شاید وہ اپنی طور پر مجھے آمادہ کر رہا ہو کہ میں اس کی گتیا کو دیکھ کر "کراہت" نہ محسوس کروں۔ ساتھ ہی اسے خوشی بھی بہت ہے کہ میں اس کے گھر جا رہا ہوں۔ میری نگاہیں تو ماحول اور اس کی مسکنت میں کبھی ہوئی ہیں۔ اور عبدالبلیان کی زبان اس طرح کے فقرے برابر داہرائے جاتی ہے: "میں ایک ماہر انسان ہوں، کسی روز مزدوری مل جاتی ہے اور کسی روز خالی بیٹھا رہتا ہوں، دریا کے اندر ایک جھونپڑا بمشکل بنا سکا ہوں، اب وہاں اندھیرا ہوگا۔ مٹی کے دیے سے ہم کام چلاتے ہیں۔ مکان کی گلی میں تاریکی ہوگی۔ پانی بھی جگہ جگہ کھڑا ہوگا، ذرا سنبھل کر چلنا ہوگا۔ طرہ اور جمیل بھی ساتھ ہیں۔ یہ دونوں بھی تقریباً عبدالبلیان کے طبقے سے تعلق رکھتے ہیں۔"

اب ہم اُس گلی میں مُڑ رہے ہیں جس کے آخری کنارے پر عبدالبیان کا مکان ہے۔ گلی کے دونوں طرف جھونپڑے ہیں جن کے صحن نہیں ہیں۔ لیکن کھڑکیوں اور درجیوں میں بیٹھے کہ باہر کی ہوا کھانے کی کوشش کر رہے ہیں۔ تیل کے چراغ تاریکی سے برسریکا رہے ہیں۔ تاریکی شدید ہے یا تیل کم، چراغ بجھے بجھے دکھائی دے رہے ہیں۔ ماحول پر سکوت طاری ہے۔ دل اور چراغ کی یہ دنیا شاعر نے خوب بیان کی ہے۔

شام ہی سے بچھا سا رہتا ہے  
دل ہے گویا چراغ مفلس کا

مجاہد کا گھر ایسی جگہ ہے عبدالبیان کا گھر۔ لکڑی کے ستونوں پر لکڑی کا فرش ڈال دیا گیا ہے۔ آدھے ستون دریا کے اندر نصب ہیں۔ اوپر چھت ناریل کے لمبے لمبے پتوں اور ٹہنیوں کو مضبوطی سے باندھ کر ڈالی گئی ہے۔ دیواریں بھی پتوں اور ٹہنیوں کی ہیں۔ آٹھ دس آدمیوں کے بیٹھنے کے لیے ایک بیٹھک ہے۔ اندر شاید دو کمرے اور ہوں گے۔ بیٹھک میں لکڑی کی کرسیاں رکھی ہوئی ہیں۔ عورتوں نے کوشش کی ہے کہ مکان باہر سے نازیبا سہی اندر سے اسے خوبصورت بنایا جائے۔ دیواروں پر رنگدار پٹیاں لٹکی ہوئی ہیں۔ گلدان رکھے ہوئے ہیں۔ حرمین کی تصویر بھی آویزاں ہے۔ لکڑی بڑے سلیقے اور نفاست کے سامنے تراشی گئی ہے۔ عبدالبیان کے آٹھ بچے ہیں۔ چھوٹے دو بچوں کے سوا باقی سب اسکول میں پڑھتے ہیں۔ اسکول کی تعلیم گوفری ہے، مگر دیگر مصارف خاصے جان لیوا ہیں۔ یہ سارے بچے خاکسار کو الگ الگ آکر ملے۔ موم بتی کی روشنی میں چند لمحات تک یہ محفل جاری رہی۔ پڑوس کے لوگ بھی آکر ملنے لگے۔ عبدالبیان ہی کے ایک ہم خیال اور ہمراز ظہ کا گھر بھی عبدالبیان کے گھر سے متصل ہے، وہ کہنے لگا کہ ایک قدم ادھر بھی رکھ دیں۔ ان لوگوں کی محبت و عقیدت دیا۔ نی ہے۔ ظہ کا گھر عبدالبیان کے گھر سے ذرا ترقی یافتہ ہے۔ صرف اس معنی میں کہ ظہ نے لکڑی کو پالش کر رکھا ہے۔ اور کرسیوں کا ڈیزائن بہتر سے بہتر بنانے کی کوشش کی ہے۔ دوسرے الفاظ میں: جھونپڑا، مگر اچھا۔

بعد میں مجھ پر یہ راز کھلا کہ تینوں حضرات: عبدالبیان، ظہ اور جمیل صاحب اعلیٰ درجے کے مجاہدین میں سے ہیں۔ جہاد میں سب کچھ لگا دینے کے بعد اب ان چھوٹی پٹروں کے ہو کر رہ گئے ہیں۔ کچھ دیر تک عبدالبیان اور ظہ کے ساتھ وقت گزارنے کے بعد ہم واپس الگورائن چل دیئے۔ اس وقت سڑکوں پر زیادہ روشنی نہیں ہے۔ جگہ جگہ سڑکوں اور سڑکیوں کے جھنڈ بیٹھے ہیں۔ سینما بھی چل رہے ہیں۔ معلوم ہوتا ہے کہ مسلم اکثریت کی آبادی کے اس شہر کو دانستہ بگاڑنے کی کوشش کی جا رہی ہے۔

علماء کا تعاقب | میرے ساتھی کچھ خوف و ہراس محسوس رہے ہیں۔ انہوں نے مجھے بتایا کہ علماء و مجاہدین (جو اپنے لباس اور چال ڈھال سے پہچانے جاتے ہیں) رات کو سڑکوں پر نکلیں تو انہیں گرفتار کر لیا جاتا ہے۔ کئی علماء جو اس طرح گرفتار کر لیے گئے تھے ابھی تک لاپتہ ہیں، شاید انہیں قتل کر دیا گیا ہو۔ مارکوس کی خصوصی پولیس رات کو شہر میں گشت کرتی رہتی ہے یہ پولیس پوری کی پوری عیسائی ہے اور وہ مسلمانوں سے انتقام لینے میں بڑی جری ہے۔

## ہماری نئی مطبوعات

- ۱۔ خود رشید رسالت کی پانچ کرنیں آباد شاہ پوری - ۱۸ روپے
- ۲۔ یاد رفتگان ماہر القادری - ۲۲ روپے
- ۳۔ اسلام میں جرم و سزا ڈاکٹر عبدالعزیز - ۳۳ روپے
- ۴۔ اسلامی ریاست کی ذمہ داریاں امام ابن تیمیہ - ۱۸ روپے

البدک پبلی کیشنز - آرڈر و بازار - لاہور - ۲